



अधिकतम 22.5 डिग्री  
न्यूनतम 2.0 डिग्री

# जीटी रोड मूवि

रोहतक, शुक्रवार 30 जनवरी 2026

12 पूर्व राज्य मंत्री ने युनो लोनों की शिकायत

12 अंधकार को मिटाने का एक मात्र साधन है ज्ञान का प्रकाश



**खबर संक्षेप**

**बच्चे के साथ दो लोगों ने कुकर्म किया, केस दर्ज पानीपत।** पानीपत में दो लोगों ने नौ साल के बच्चे के साथ कुकर्म किया। इधर, पीडित लड़के की मां की शिकायत पर थाना किला पुलिस ने पीडित बच्चे व उसकी मां से घटना की जानकारी ली, इनके बयान दर्ज किए और बच्चे की मेडिकल जांच करवाई। वहीं, पुलिस की जांच में पता चला कि उफेजा व महाबीर नामक लोगों ने बच्चे को बहला-फुसला और उसे वाटर वक्स के पास नई बनी मंडी के शेड के नीचे ले गए और बच्चे के साथ कुकर्म किया।

**ऑपरेटर की ट्रेन से कट कर मौत**

**पानीपत।** पानीपत के गांव दीवाना निवासी पब्लिक हेल्थ विभाग के ऑपरेटर मनवीर की ट्रेन की चपेट में आने से मौत हो गई। मनवीर 26 जनवरी की शाम से लापता था। इधर, रेलवे ट्रैक पर मनवीर का शव पड़ा मिला था। परिजनों ने शव की शिनाख्त मनवीर के रूप में की। इधर, जीआरपी ने पोस्टमार्टम के बाद मनवीर का शव उसके परिजनों को सौंप कर इस मामले की जांच शुरू कर दी है। इधर, जीआरपी की जांच में पता चला कि मनवीर गांव डहर में ड्यूटी करते थे।

**युवक के साथ नौ लाख रुपये की ठगी**

**पानीपत।** पानीपत की वधवाराम कालोनी निवासी सन्नी के साथ 9473 यूएसडीपी (क्रिप्टो करंसी) करीब 9 लाख रुपए की धोखाधड़ी की गई है। वहीं, ठगों ने खुद को खरीदार बताकर पहले सन्नी का विश्वास जीता और फिर ट्रांजेक्शन होते ही लापता हो गए। इधर, सन्नी ने सन्नी कुमार ने पहले पोर्टल पर ऑनलाइन शिकायत दर्ज करवाई। इसके बाद पानीपत साइबर क्राइम में शिकायत दी। इधर, साइबर थाना पुलिस ने आरोपियों पर केस दर्ज कर जांच शुरू कर दी है।

**अवैध खनन में पकड़े वाहन होंगे जब्त**

**पानीपत।** जिला सचिवालय सभागार गुरुवार को उपायुक्त डॉ. वीरेंद्र दहिया की अध्यक्षता में जिला स्तरीय टास्क फोर्स कमेटी (खनन) की बैठक आयोजित की गई। बैठक में अवैध खनन एवं अवैध परिवहन पर की गई कार्रवाई की विस्तार से समीक्षा की गई। उपायुक्त डॉ. दहिया ने दो ट्रक शब्दों में कहा कि जिले में अवैध माइनिंग किसी भी स्तर में बर्दाश्त नहीं की जाएगी। उन्होंने निर्देश दिए कि अवैध खनन में प्रयुक्त किसी भी वाहन को अब किसी भी कोमत पर सुपरदायी पर रिहा नहीं किया जाएगा।

**हेरोइन तस्करी में आरोपी गिरफ्तार**

**अंबाला।** एएनसी के पुलिस दल ने मादक पदार्थ रखने के मामले में सिलिप्ट एक अन्य आरोपी रोहित कुमार को गिरफ्तार किया है। एएनसी निरीक्षक ऋषिपाल ने बताया कि उनकी टीम अपराध नियंत्रण हेतु रात पर तैनात थी। पुलिस को सूचना प्राप्त हुई कि विश्वकर्मा नगर के एक रिहायशी मकान में नशे का अवैध कारोबार होता। पुलिस ने तुरंत रिहायशी मकान से विधिवत तलाशी लेकर 46 ग्राम 80 मिलीग्राम हेरोइन बरामद की।

## धुंध ने धीमी की वाहनों की रफ्तार

**बच्चों को स्कूल जाने में हो रही परेशानी**

**हरिभूमि न्यूज** कुरुक्षेत्र  
वीरवार को सुबह पड़ी धुंध ने वाहनों की रफ्तार धीमी कर दी। धुंध के कारण नेशनल हाईवे व शहर में वाहन रेंग-रेंग कर चलते दिखाई दिए। सुबह जैसे ही लोग नौद से जागे तो उन्हें बाहर धुंध का सामना करना पड़ा। करीब 10 बजे तक आसमान में रही धुंध के कारण बच्चों को भी स्कूल जाने में परेशानी का सामना करना पड़ा। धुंध और ठंडी हवाओं के झोंकों ने आमजन को झकझोर कर रख दिया। ठंडी हवाओं के कारण बच्चे कंपकंपाते हुए स्कूल पहुंचे। धुंध के साथ चली

## आल हरियाणा पावर कारपोरेशन वर्कर यूनियन के सदस्यों ने किया प्रदर्शन

# ऑनलाइन ट्रांसफर पालिसी के विरोध में किया क्रमिक अनशन

**बिजली सेवा को आपातकालीन जटिल व जोखिम भरी बनाते हुए नीति का विरोध**

हरिभूमि न्यूज यमुनानगर

क्रमिक अनशन के दौरान यूनियन के सदस्यों ने सरकार के खिलाफ की नारेबाजी, प्रदर्शनकारियों ने मुख्यमंत्री व बिजली मंत्री के नाम एसई यमुनानगर को सौंपा ज्ञापन



यमुनानगर। क्रमिक अनशन के दौरान मुख्यमंत्री के नाम बिजली निगम के एसई को ज्ञापन सौंपते हुए यूनियन के सदस्य।

ऑल हरियाणा पावर कारपोरेशन वर्कर यूनियन हेड ऑफिस हिसार केंद्रीय कमेटी के आह्वान पर यूनियन की यमुनानगर यूनिट के सदस्यों ने वीरवार को आनलाइन ट्रांसफर पालिसी के विरोध में शहर के सर्कल कार्यालय में क्रमिक अनशन किया। इस दौरान यूनियन के सदस्यों को फूलमालाएं पहनाकर क्रमिक अनशन पर बिठाया गया। मौके पर सरकार के खिलाफ नारेबाजी की गई। क्रमिक अनशन की अध्यक्षता सर्कल सचिव विक्रम कांबोज ने की। जबकि संचालन जगाधरी यूनिट के सचिव अमरपाल सिंह ने किया। इस अवसर पर प्रदर्शनकारियों ने अपनी मांग को लेकर हरियाणा के मुख्यमंत्री व बिजली मंत्री के नाम बिजली निगम के एसई नरेंद्र सिंह को ज्ञापन सौंपा। वीरवार को यूनियन के यमुनानगर यूनिट के सदस्य सर्कल सचिव विक्रम कांबोज के नेतृत्व में सर्कल कार्यालय परिसर में एकत्र हो गए और क्रमिक अनशन पर बैठ गए। मौके पर सर्कल सचिव विक्रम कांबोज व यूनियन के राज्य प्रधान मनजिंदर सिंह ने बताया कि बिजली जैसी आपातकालीन जटिल व जोखिम भरी सेवा में आदर्श ऑनलाइन ट्रांसफर पालिसी को लागू नहीं किया जाना चाहिए। क्योंकि विधुत विभाग की कार्यप्रणाली अन्य विभागों से अलग है।

### ऑनलाइन ट्रांसफर नीति के विरोध में हड़ताल की चेतावनी

बिजली की लाइनों का प्रत्येक गांव व शहर में जाल बिछाया गया है और बहुत जगह पर आपस में एक दूसरी लाइन की कांशिंग होती है। जिसका कर्मचारियों को पता होता है। मगर नई जगह जाने पर कर्मचारियों को पता नहीं चल पाता है कि किस लाइन पर काम करना है व किस लाइन की कांशिंग है। यह अनभिज्ञता दुर्घटनाओं का कारण बन सकती है। मगर प्रदेश सरकार आदर्श आनलाइन ट्रांसफर पालिसी जारी करने पर उतारू है। जिससे कर्मचारियों में भारी असंतोष और आक्रोश है। सर्कल सचिव विक्रम कांबोज ने बताया कि माननीय पंजाब एंड हरियाणा उच्च न्यायालय द्वारा 23 दिसंबर 2025 और 31 दिसंबर 2025 को कच्चे कर्मचारियों के पक्ष में दिए गए

ऐतिहासिक और स्पष्ट आदेशों के बावजूद हरियाणा सरकार उन्हें लागू करने के बजाय जानबूझकर टालमटोल की नीति अपना रही है। उन्होंने कहा कि यदि सरकार ने आनलाइन ट्रांसफर पालिसी को बंद नहीं किया तो 12 फरवरी को राष्ट्रव्यापी हड़ताल कर विरोध जताया जाएगा। उन्होंने मुख्यमंत्री व बिजली मंत्री के नाम एसई को सौंपे ज्ञापन में सरकार से आनलाइन ट्रांसफर पालिसी को बंद किए जाने की मांग की। मौके पर यमुनानगर यूनिट प्रधान पवन हांडा, सचिव विजय प्रकाश, कोषाध्यक्ष गौरव गर्ग, जगाधरी यूनिट प्रधान इलाम सिंह, कोषाध्यक्ष माया राम, बिलासपुर यूनिट प्रधान अमीर चंद, सचिव हरिओम कश्यप आदि मौजूद रहे।

## पुलिस के खिलाफ गरजे बिजली कर्मचारी यूजीसी के खिलाफ किया प्रदर्शन, फूका पुतला

**एसएचओ पंजोखरा को हटाने की मांग**

हरिभूमि न्यूज बराड़ा



बराड़ा। प्रदर्शन में भाग लेते हुए बिजली कर्मचारी।

एचएसईबी वर्कर यूनियन के आह्वान पर पंजोखरा थाने प्रकरण के खिलाफ बिजली कर्मचारियों ने रोप प्रदर्शन किया। इस मौके पर यूनिट प्रधान सतबीर देसवाल ने मंच से आरोप लगाया कि एसएचओ पंजोखरा पूरे प्रकरण को अपने निजी अहंकार को मुद्रा बना रहे हैं। निष्पक्ष जांच से पूरी तरह बच रहे हैं। उन्होंने कहा कि दुर्घटना के समय मौके पर मौजूद चरमदीद गवाहों को थाने बुलाकर घंटों बैठाया जा रहा है। उन्हें परेशान किया जा रहा है। एसएचओ सरकारी तंत्र का

दुरुपयोग कर रहे हैं। वे पूर्वाग्रह से प्रसित होकर सिर्फ बिजली कर्मचारियों पर कार्रवाई करने पर उतारू हैं। जबकि गवाहों ने स्पष्ट किया कि कर्मचारियों ने बुजुर्ग व्यक्ति को रोकने की पूरी कोशिश की, लेकिन

उन्होंने उनकी बात नहीं सुनी और दुर्घटना हुई। इसमें बिजली कर्मचारियों का कोई दोष नहीं है। यूनिट सचिव सोनू यादव ने बताया कि पुलिस ने बुजुर्ग व्यक्ति के ड्राइविंग लाइसेंस और मेडिकल फिटनेस संबंधी जानकारी भी नहीं

**भगवान परशुराम चौक से यूजीसी की शव यात्रा निकाली**

हरिभूमि न्यूज कुरुक्षेत्र

विभिन्न संगठन के पदाधिकारियों ने एकजुट होकर रेलवे स्टेशन कुक्षेत्र के समीप यूनियनसिटी ग्रांट कमीशन का पुतला फूका। इस दौरान पुतला फूकने आए लोगों ने सरकार से यूजीसी को वापस लेने की मांग रखी। इससे पहले उन लोगों ने भगवान परशुराम चौक से यूजीसी की शव यात्रा निकाली।

भारतीय नौजवान सभा के अध्यक्ष अशोक शर्मा पहलवान ने कहा कि इस यूजीसी में ओबीसी वर्ग को शामिल किया गया है, लेकिन सामान्य वर्ग को कोई सुनवाई तक



का मौका नहीं दिया गया। कमेटी में भी सामान्य वर्ग को कोई हिस्सेदारी नहीं है। साथ ही, अगर कोई झूठी शिकायत करता है, तो उसके खिलाफ कोई कार्रवाई नहीं होगी। अशोक ने कहा कि मुगल और अंग्रेजों के समय में भी इस तरह की बात सामने नहीं आई। ये बिल्कुल एकराफा काला कानून है। सामान्य वर्ग को इसमें कोई प्राथमिकता नहीं मिली है। जो कमेटी बनाई जाएगी,

उसमें सामान्य वर्ग का कोई प्रतिनिधि नहीं होगा। ये सामान्य वर्ग के साथ धोखा और पक्षपात है। कहा कि यूजीसी सिर्फ भाईचारा बिगाड़ने वाला है। अभी सब समाज के लोग मिल-जुलकर रहते हैं। अशोक शर्मा ने कहा कि यूजीसी बच्चों के भविष्य को खराब करेगा, क्योंकि लोग एक-दूसरे को जाति की नजर से देखने लगेगे। उनकी मांग है कि यूजीसी को वापस लिया जाए।

### ऑस्ट्रेलियाई नागरिक बताकर रचाई शादी, शादी के बाद खुली ठगी की पोल

पुलिस ने पति समेत ससुरालियों के खिलाफ दर्ज किया केस

हरिभूमि न्यूज अंबाला

छावनी की एक नर्स को ऑस्ट्रेलिया के नागरिक का झंसा देकर न केवल शादी की गई, बल्कि करोड़ों की चपत लगाने के बाद उसे प्रताड़ित कर घर से निकाल दिया गया। पुलिस ने पीड़िता की शिकायत पर पति, सास और ननद के खिलाफ के दर्ज कर जांच शुरू कर दी है।

विधा नगर की महिला ने पुलिस को दी शिकायत में बताया कि उसकी शादी दिसंबर 2024 में पटियाला के गौरव बंसल के साथ

### इग्नू में जनवरी सत्र के लिए नामांकन प्रक्रिया जारी

हरिभूमि न्यूज करनाल

इंदिरा गांधी राष्ट्रीय मुक्त विश्वविद्यालय में जनवरी सत्र के लिए नामांकन प्रक्रिया जारी है। क्षेत्रीय केंद्र करनाल के निदेशक डॉ धर्म पाल ने बताया कि इच्छुक छात्र-छात्राएं निर्धारित अंतिम तिथि तक ओपन एंड डिस्टेंस लर्निंग मोड और ऑनलाइन मोड में उपलब्ध विभिन्न पाठ्यक्रमों में प्रवेश के लिए आवेदन कर सकते हैं। इस अवधि में नए नामांकन के साथ-साथ रि-रजिस्ट्रेशन की सुविधा भी उपलब्ध कराई गई है।

उन्होंने बताया कि नामांकन से पहले किसी भी ओपन एंड डिस्टेंस लर्निंग अथवा ऑनलाइन



31 जनवरी तक आवेदन का अवसर

पाठ्यक्रम में प्रवेश के लिए विद्यार्थी को अपनी अकादमिक बैंक ऑफ क्रेडिट पहचान के माध्यम से डीबी वतमान बनाना अनिवार्य है। इसके बाद नए पंजीकरण विकल्प पर अपनी जानकारी भरकर क्षेत्रीय केंद्र करनाल का कोड दर्ज करना होगा। पंजीकरण पूर्ण होने पर लॉगिन कर आवेदन प्रपत्र भरते हुए निर्धारित शुल्क का ऑनलाइन भुगतान करना होगा तथा भविष्य के लिए उसकी प्रति सुरक्षित रखनी होगी।

### ये हैं पाठ्यक्रम

डॉ धर्म पाल के अनुसार विश्वविद्यालय इस सत्र में तीन सौ पचास से अधिक पाठ्यक्रमों के लिए नामांकन कर रहा है। इनमें स्नातक, स्नातकोत्तर कार्यक्रमों के साथ-साथ स्नातकोत्तर डिप्लोमा, डिप्लोमा, प्रमाणपत्र तथा जागरूकता और प्रशासनात्मक शिक्षण शामिल हैं। कला, वाणिज्य, प्रबंधन, गृह विज्ञान, पुस्तकालय विज्ञान, सांख्यिकी विज्ञान, विश्लेषणात्मक रसायन, जैव रसायन, पर्यावरण विज्ञान, मानवविज्ञान तथा जनसंचार जैसे विषयों में भी विविध विकल्प उपलब्ध हैं। उन्होंने यह भी बताया कि विश्वविद्यालय वर्ष में दो बार जनवरी और जुलाई सत्र में नामांकन प्रक्रिया संचालित करता है। जनवरी सत्र में प्रवेश के इच्छुक विद्यार्थी निर्धारित समयसीमा के भीतर आवेदन कर इस अवसर का लाभ उठा सकते हैं।

### कांग्रेस ने मेयर व सदस्य पद के लिए मांगे आवेदन, भाजपा ने नहीं खोले पते

दो तक आवेदन के बाद मेयर व सदस्य पद के लिए उम्मीदवारों का होगा चयन, सभी वार्डों में मजबूत उम्मीदवार उतारने की केसरत

हरिभूमि न्यूज अंबाला

अंबाला शहर नगर निगम में मेयर और सदस्य के चुनाव के लिए कांग्रेस ने तैयारी शुरू कर दी है। कांग्रेस ने चुनाव लड़ने के इच्छुक नेताओं व कार्यकर्ताओं से 2 फरवरी तक आवेदन मांगे हैं। यह आवेदन अंबाला शहरी जिला अध्यक्ष पवन अग्रवाल डिंपी या अंबाला शहर कांग्रेस

भवन के सचिव किरण राणा को कांग्रेस भवन में जाकर जमा करवाने होंगे। साथ ही ई-मेल पर भी आवेदन भेज सकते हैं। वहीं, दूसरी तरफ भाजपा और अन्य पार्टियों ने अभी मेयर व पार्षद पद को लेकर पते नहीं खोले हैं।

कई निर्दलीय उम्मीदवारों के तौर पर भी मेयर पद के लिए तैयारी में जुटे हैं। जिला कांग्रेस कमेटी अंबाला प्रवक्ता जनार्दन ठाकुर ने बताया कि कांग्रेस पार्टी ने तैयारियां शुरू कर दी है। जब से कांग्रेस पार्टी का मजबूत संगठन बना है, तभी से कार्यकर्ताओं में उत्साह है।

## चाइनीज डोर बेचने वाले दुकानदारों पर कार्रवाई की मांग

# प्रतिबंध के बावजूद धड़ल्ले से बिक रही चाइनीज डोर

हरिभूमि न्यूज रादौर

रादौर कस्बा में प्रतिबंध के बावजूद चाइनीज डोर (सिंथेटिक मांझा) धड़ल्ले से बेची जा रही है। कस्बावासियों ने सरकार व जिला प्रशासन से चाइनीज डोर बेचने वाले दुकानदारों के खिलाफ कार्रवाई किए जाने की मांग की है। कस्बा निवासी संदीप कुमार, राम कुमार, कर्णवीर, विनोद शर्मा, मुकेश कुमार शर्मा, शारदा देवी, कमलेश रानी, मिंटू शर्मा व बंसीलाल कश्यप ने बताया कि प्रदेश में चाइनीज डोर (सिंथेटिक मांझा) की बिक्री व भंडारण पर पूरी तरह से प्रतिबंध है। इसके बावजूद पिछले काफी समय से रादौर व आसपास के गांव स्थित दुकानों पर चाइनीज डोर खुलेआम बेचकर नियमों

## चाइनीज डोर बेचने वालों के खिलाफ होगी कार्रवाई

नगर पालिका रादौर के सफाई निरीक्षक सुमित बैस ने बताया कि कस्बा में चाइनीज डोर बेचने वाले दुकानदारों के विरुद्ध जल्द छापेमारी कर कार्रवाई की जाएगी। चाइनीज डोर बेचने वाले लोगों के विरुद्ध पुलिस में शिकायत देकर कार्रवाई करवाई की जाएगी।

## चाइनीज डोर बेचने वाले दुकानदारों पर कार्रवाई की मांग

# प्रतिबंध के बावजूद धड़ल्ले से बिक रही चाइनीज डोर

हरिभूमि न्यूज रादौर

रादौर कस्बा में प्रतिबंध के बावजूद चाइनीज डोर (सिंथेटिक मांझा) धड़ल्ले से बेची जा रही है। कस्बावासियों ने सरकार व जिला प्रशासन से चाइनीज डोर बेचने वाले दुकानदारों के खिलाफ कार्रवाई किए जाने की मांग की है। कस्बा निवासी संदीप कुमार, राम कुमार, कर्णवीर, विनोद शर्मा, मुकेश कुमार शर्मा, शारदा देवी, कमलेश रानी, मिंटू शर्मा व बंसीलाल कश्यप ने बताया कि प्रदेश में चाइनीज डोर (सिंथेटिक मांझा) की बिक्री व भंडारण पर पूरी तरह से प्रतिबंध है। इसके बावजूद पिछले काफी समय से रादौर व आसपास के गांव स्थित दुकानों पर चाइनीज डोर खुलेआम बेचकर नियमों



की धजियां उड़ाई जा रही हैं। उन्होंने बताया कि कस्बा में चाइनीज डोर के कारम कई लोग घायल हो चुके हैं। वहीं चाइनीज डोर की गिरफ्त में आकर पक्षी घायल हो रहे हैं और बहुत से पक्षी अपनी जान गंवा रहे हैं। कस्बावासियों ने बताया कि इस संबंध में संबंधित अधिकारियों को शिकायत की जा चुकी है। मगर इसके बावजूद चाइनीज डोर बेचने वालों पर ना

तो कार्रवाई की जा रही है और ना ही इसकी बिक्री में प्रतिबंध लगाया जा रहा है। संदीप कुमार, राम कुमार, कर्णवीर, विनोद शर्मा, मुकेश कुमार शर्मा, शारदा देवी, कमलेश रानी, मिंटू शर्मा व बंसीलाल कश्यप ने बताया कि सरकार की ओर से चाइनीज डोर बेचने वाले के विरुद्ध कार्रवाई करने के लिए पुलिस विभाग, जिला प्रशासन व नगरपालिका को अधिकृत किया हुआ है। लेकिन आज तक किसी विभाग ने इस बारे में कोई कार्रवाई नहीं की। जिससे शहर में चाइनीज डोर बेचने वाले लोगों के होंसले बुलंद हैं। ऐसे दुकानदारों पर कार्रवाई न किए जाने से स्थानीय लोगों में प्रशासन की कार्यप्रणाली को लेकर भारी रोष है। उन्होंने जिला प्रशासन से चाइनीज डोर बेचने वालों पर कार्रवाई की मांग की है।



खबर संक्षेप

**आईबी कॉलेज में सरस्वती महोत्सव की धूम**  
पानीपत। हरियाणा सरकार द्वारा मनाए जा रहे सरस्वती महोत्सव के उपलक्ष्य में आईबी पीजी कॉलेज में सरस्वती महोत्सव पर आधारित ज्ञानवर्धक प्रश्नोत्तरी प्रतियोगिता करवाई गई। जिसका शुभारंभ प्राचार्या डॉ.शशि प्रभा मलिक ने करते हुए कहा कि विद्यार्थियों को ज्ञानवर्धन के लिए इस प्रकार की प्रतियोगिताओं में नियमित रूप से भाग लेना चाहिए। प्रतियोगिता में वंशिका एमए प्रथम, वर्ष व पूजा एमए प्रथम वर्ष ने प्रथम स्थान प्राप्त किया। वहीं काजल एमए द्वितीय वर्ष व इशिका बीए द्वितीय वर्ष ने द्वितीय स्थान हासिल किया। इस प्रतियोगिता में निर्णायक की भूमिका प्रो. मोनिका व प्रो.रवि ने निभाई।

**जरूरतमंद बच्चों को मदद मिलेगी**

**पानीपत।** जिला मिशन वात्सल्य योजना के अंतर्गत स्पर्शरशिप एवं फोस्टर केयर स्कीम को लेकर गुरुवार को जिला सचिवालय सभागार में जिला स्तरीय बैठक हुई। बैठक में उपस्थित डॉ. वीरेंद्र दहिया ने कहा कि समाज के कमजोर एवं जरूरतमंद बच्चों को संरक्षण, शिक्षा और बेहतर भविष्य उपलब्ध कराना प्रशासन की प्राथमिक जिम्मेदारी है। मिशन वात्सल्य योजना ऐसे बच्चों के जीवन में सकारात्मक बदलाव लाने का सशक्त माध्यम है, जिसके तहत आर्थिक सहायता प्रदान कर उन्हें मुख्यधारा से जोड़ा जाता है।

**विकास कार्यों में गुणवत्ता हो : सैनी**

**पानीपत।** पानीपत नगर निगम महापौर कोमल सैनी ने देवीलाल कॉम्प्लेक्स स्थित महापौर कार्यालय में पानीपत शहरी विधानसभा क्षेत्र में चल रहे विकास कार्यों की समीक्षा करते हेतु संबंधित अधिकारियों की बैठक की। बैठक में विकास कार्यों एवं परियोजनाओं की समीक्षा कर परियोजनाओं की गति और सटीकता बढ़ाने के लिए आधुनिक तकनीकी और नवीन विचारों का उपयोग करने व गुणवत्ता बनाए रखने के निर्देश दिए।

**पुलिस ने नकदी छीनने वाला आरोपी पकड़**

**पानीपत।** सीआईएन व पुलिस टीम ने रिफाइनरी से काम कर कमरे पर लौट रहे श्रमिकों से रज्जापुर गांव के नवदीप मारपीट कर मोबाइल और नकदी छीनने के चोथे आरोपी सोनीपत जिले के गांव पांची गुजरान निवासी अमित को गिरफ्तार किया है। वहीं, उक्त वारदात बारे थाना सदर में रमेश चंद बिंद पुत्र ज्वाला प्रसाद निवासी पानीपत धौपुर गोपीगंज भदोही यूपी हाल किरायेदार गांव रज्जापुर की शिकायत पर केस दर्ज है।

**जनता शिविर में प्रशासन ने जनसुनवाई की**

**पानीपत।** जिला सचिवालय में आयोजित जनता समाधान शिविर में बाइस फरियादी अपनी समस्याएं लेकर पहुंचे। शिविर की अध्यक्षता सीईओ डॉ. किरण ने की। उन्होंने विभिन्न विभागों के अधिकारियों की उपस्थिति में फरियादियों की समस्याएं गंभीरता से सुनीं और संबंधित अधिकारियों को स्पष्ट व समयबद्ध दिशा-निर्देश जारी किए। इधर, डीएसपी सतीश वत्स ने आश्चर्य किया कि पुलिस से संबंधित प्रत्येक शिकायत पर त्वरित, निष्पक्ष और कानूनी कार्रवाई सुनिश्चित की जाएगी।

**एनएसएस कैंप का किया शुभारंभ**

**पानीपत।** राजकीय मॉडल संस्कृति वरिष्ठ माध्यमिक विद्यालय गांव मतलौडा में एनएसएस के सात दिवसीय शिविर का शुभारंभ किया गया। शिविर का उद्घाटन बीईओ मतलौडा अश्वनी कुमार द्वारा दीप प्रज्वलित कर किया गया। इस अवसर पर प्राचार्या सुषमा रावल, एनएसएस कार्यक्रम अधिकारी अंशु सिंह सिवाच, बिजेन्द्र सिंह हुड्डा, संदीप कुमार डीपीई, पवन कुमार, राजेश कुमार, मदन लाल, सुनीता आदि उपस्थित रहे।

**अवैध कॉलोनियों पर कार्रवाई होगी**

**पानीपत।** जिले में अवैध कॉलोनियों पर पूरी तरह रोक लगाने के उद्देश्य से उपस्थित डॉ. वीरेंद्र दहिया ने सफाई कर अपनाते हुए स्पष्ट शब्दों में कहा कि किसी भी सूरत में अवैध कॉलोनियों को पनपने नहीं दिया जाएगा।

# कर्मचारियों ने बिजली मंत्री के नाम ज्ञापन सौंपा ऑनलाइन ट्रांसफर पॉलिसी के विरोध में भूख हड़ताल की

प्रदर्शन की अध्यक्षता सर्वल सचिव सत्येंद्र पूनिया व संचालन राज्य कमेटी सदस्य प्रमोद शर्मा ने किया

हरिभूमि न्यूज ►► पानीपत

ऑल हरियाणा पावर कॉर्पोरेशन वर्कर्स यूनियन संबंधित सर्व कर्मचारी संघ हरियाणा की सर्वल कार्यकारिणी पानीपत द्वारा ऑनलाइन ट्रांसफर पॉलिसी के विरोध में अधीक्षक अभियंता कार्यालय पर सांकेतिक भूख हड़ताल व प्रदर्शन करते बिजली मंत्री के नाम ज्ञापन सौंपा। प्रदर्शन की अध्यक्षता सर्वल सचिव सत्येंद्र पूनिया व संचालन राज्य कमेटी सदस्य प्रमोद शर्मा ने किया। राज्य



पानीपत। मुख्य बिजली घर पर भूख हड़ताल पर बैठे कर्मचारी।

फोटो : हरिभूमि

उप प्रधान जितेंद्र सैनी व राज्य प्रेस सचिव सोमपाल रावल ने बताया कि 10 जनवरी को राज्य कार्यकारिणी की मीटिंग में सरकार की कर्मचारी विरोधी नीतियों का

संज्ञान लेते हुए यूनियन द्वारा तीखा आंदोलन करने का निर्णय लिया गया था। इधर, आंदोलनकारियों को सर्व कर्मचारी संघ के पूर्व महासचिव नरेश कुमार, विनोद

कुमार, अमित कुमार, यूनिट प्रधान कपिल रावल, दलेल शर्मा, बलराम राणा, महोपाल, राकेश कुमार, शिव कुमार, जोगिंदर, कपूर चंद व सुरेंद्र शर्मा आदि ने संबोधित किया।

## गांधी ग्लोबल फैमिली के सदस्यों ने खेमराज को किया सम्मानित



पानीपत। पद्मश्री अवार्ड के चयनित खेमराज सुंदरियाल को सम्मानित करते हुए राम मोहन राय आदि।

फोटो : हरिभूमि

**पानीपत।** गांधी ग्लोबल फैमिली के महासचिव राम मोहन राय, नरेंद्र ऋषि, इंडियन एसोसिएशन ऑफ लॉयर्स के प्रांतीय उपाध्यक्ष पवन कुमार सैनी तथा कीर्ती एकता मंच के संयोजक संजय कुमार सहित अन्य सदस्यों ने खेमराज सुंदरियाल का उनके निवास पर पहुंच कर सम्मान किया है। स्मरणार्थ है कि भारत सरकार ने पानीपत निवासी खेम राज सुंदरियाल को पद्मश्री सम्मान देने की घोषणा की है। यह प्रतिष्ठित सम्मान उन्हें हाथकरवा बुनाई के क्षेत्र में 60 वर्षों से अधिक के असाधारण योगदान के लिए प्रदान किया जा रहा है। विशेष रूप से जामदानी और टेपेट्टी तकनीकों के संरक्षण, नवाचार तथा हजारों बुनकरों को प्रशिक्षण देकर रोजगार सृजन में उनके महत्वपूर्ण कार्य को मान्यता दी गई है। वहीं, खेमराज का जीजीएफ से तीस वर्षों का जुड़ाव रहा है। सगठन ने हृसे उनके अत्यंत परिश्रम, नवाचार और सामाजिक योगदान की साथक मान्यता बताया।

## चेतना स्कूलों में देशभक्ति कार्यक्रम आयोजित

# शिक्षित होना हर बच्चे का अधिकार



पानीपत। चेतना स्कूल के देशभक्ति के कार्यक्रम में शिरकत करते हुए सीए भूपेंद्र दीक्षित, आदि।

फोटो : हरिभूमि

हरिभूमि न्यूज ►► पानीपत

चेतना परिवार द्वारा नगर के विभिन्न स्थानों पर चल रहे चेतना स्कूलों में देशभक्ति के कार्यक्रमों का आयोजन हुआ। इधर, सीए भूपेंद्र दीक्षित ने बच्चों का हौसला बढ़ाते हुए कहा कि शिक्षित होना हर बच्चे का अधिकारी है। समाज के समर्थ लोगों को सक्षरता को बढ़ाने में सहयोग देना चाहिए। बता दें कि चेतना परिवार ऐसे

बच्चों को पढ़ने लिखने की व्यवस्था जन सहयोग से करता है जो शिक्षा की किसी भी प्रणाली के माध्यम से पढ़ नहीं पाते हैं। इन बच्चों में अधिकतर कबाड़ा बीनने वाले बच्चे होते हैं। चेतना परिवार आखिरी बरितियों के आखिरी परिवारों की उन बेटियों को अपने पैरों पर खड़ा होने में मदद करता है, जो 10वीं व 12वीं तक पढ़ने के पश्चात सुविधा न होने के कारण घर बैठ जाती हैं। परिवार ऐसी

बेटियों के लिए सिलाई, ब्यूटी पार्लर और कंप्यूटर सीखने की निःशुल्क व्यवस्था करता है। पानीपत में इस समय 59 चेतना स्कूल नगर की बाहरी कॉलोनियों में चल रहे हैं। जिसमें 35 स्कूल बच्चों की शिक्षा के लिए, 10 सिलाई स्कूल, पांच ब्यूटी पार्लर, पांच कंप्यूटर सेंटर बेटियों के लिए और चार स्कूल कामकाजी प्रौढ़ महिलाओं के पढ़ने के लिए चलाए जा रहे हैं।

## इंसान की सबसे अच्छी मित्र हैं किताबें : डॉ. जगदीश



पानीपत। आर्य कॉलेज में पुस्तकें देखती हुए छात्राएं।

फोटो : हरिभूमि

पुरानी पुस्तकों की प्रदर्शनी में विद्यार्थियों ने न्यूनतम के दामों में खरीदी ज्ञान की धरोहरें

**पानीपत।** आर्य कॉलेज के पुस्तकालय विभाग द्वारा आज कॉलेज की विद्यानंद सरस्वती पुस्तकालय में एक विशेष 'पुरानी पुस्तक प्रदर्शनी व बिक्री' का आयोजन किया गया। इस प्रदर्शनी का मुख्य उद्देश्य विद्यार्थियों में पठन-पाठन की संस्कृति को बढ़ावा देना और दुर्लभ व उपयोगी पुस्तकों को उन तक सुलभ बनाना था। वहीं, प्राचार्य प्रो.डॉ. जगदीश

गुप्ता ने कहा, कि किताबें कभी पुरानी नहीं होतीं, उनका ज्ञान हमेशा प्रासंगिक रहता है। हमारा उद्देश्य यह सुनिश्चित करना है कि कोई भी विद्यार्थी संसाधनों के अभाव में ज्ञान से वंचित न रहे। इंसान की सबसे अच्छी मित्र किताबें हैं। डॉ. गुप्ता ने कहा कि पुरानी पुस्तकें हमारी धरोहर हैं, इसी सोच के साथ इन पुस्तकों को बेहद कम दामों पर विद्यार्थियों को सौंपा गया है। इस अवसर पर पुस्तकालय विभाग की प्रभारी डॉ. मनीषा दुहेजा, प्राध्यापिका सीमा, पूनम आदि उपस्थित रहे।

## शिविर

एनएसएस के स्वयं सेवी विद्यार्थियों ने जरूरतमंद लोगों को दानपुण्य किया

# इंसान को बर्बाद कर देती है नशे की लत : डॉ. गुप्ता

यदि पढ़ाई, स्वास्थ्य या रियतों से जुड़ा कोई भी तनाव हो, तो उसे परिवार, मित्रों या अभिभावकों से साझा करना अत्यंत आवश्यक है

हरिभूमि न्यूज ►► पानीपत

आर्य पीजी कॉलेज की एनएसएस इकाई द्वारा "सेवा, संकल्प और सृजन: युवाओं की भूमिका" विषय पर एक दिवसीय शिविर का आयोजन किया गया। इस अवसर पर नशा मुक्ति को लेकर जागरूकता फैलाने के उद्देश्य से एक विस्तार व्याख्यान का आयोजन किया गया। इधर, कार्यक्रम में सिविल अस्पताल, पानीपत के मनोरोग विभाग से काउंसलर किशोर ने नशा मुक्ति



पानीपत। आर्य कॉलेज के प्राचार्या प्रो. डॉ. जगदीश गुप्ता मेधावी विद्यार्थियों को पुरस्कृत करते हुए।

फोटो : हरिभूमि

विषय पर व्याख्यान दिया। उन्होंने नशे के कारणों, लक्षणों तथा इसके दुष्प्रभावों पर प्रकाश डालते हुए बताया कि नशा व्यक्ति के

शारीरिक, मानसिक एवं आर्थिक स्वास्थ्य को गंभीर रूप से प्रभावित करता है। उन्होंने यह भी बताया कि हम अपने पड़ोसियों,

मित्रों या परिचितों को नशे की लत से बाहर निकालने में किस प्रकार उनकी काउंसलिंग कराकर सहायता कर सकते हैं। साथ ही

**सायंकालीन सत्र में देशभक्ति विषय पर कविता पाठ हुआ**  
शिविर के सायंकालीन सत्र में देशभक्ति विषय पर कविता पाठ हुआ। जजकि प्राचार्य डॉ. जगदीश गुप्ता ने भी नशे की लत के विरुद्ध जागरूक किया। इधर, एनएसएस कार्यक्रम अधिकारी डॉ. मनीषा दुहेजा ने बताया कि कॉलेज में दान गतिविधि करवाई गई। जिसमें विद्यार्थियों द्वारा पुराने कपड़े, जूते, कंबल एवं बेडशीट गरीब व जरूरतमंद लोगों में वितरित किए गए।

## युवाओं को संघर्षशील बनाता है खेल : रविंद्र एमजेआर कराटे अकादमी में खिलाड़ियों को कराटे कलर बेल्ट बांटी



कराटे खिलाड़ियों ने बेहतर प्रदर्शन कर इस ग्रेडिंग को पास किया

पानीपत। एमजेआर कराटे अकादमी में अतिथियों के साथ खिलाड़ी।

**पानीपत।** एमजेआर कराटे अकादमी में कराटे कलर बेल्ट ग्रेडिंग टेस्ट हुआ। वहीं, कार्यक्रम में शिहान बलविंदर सिंह अध्यक्ष वाडो कराटे डू फेडरेशन इंडिया वाडो जुजु ने खिलाड़ियों की कराटे की तकनीक का बारीकी से अध्ययन किया। इस ग्रेडिंग टेस्ट में पलाशा, मनंत, संतोष, रिया, प्रियांशु, चाहाना व आकांशा ने ब्राउन बेल्ट हासिल की। शिवम, दश, पूर्वी गर्ग, अर्पिता, लीना, अक्षत, देव ने पर्पल बेल्ट हासिल की तथा सिमरन ने ग्रीन बेल्ट व युग सरोहा, वीरेन मलिक, मानवी मलिक,

ऋषभ, यश, राशि व खुशी ने ऑरेंज व अमन ने येलो बेल्ट का टेस्ट पास किया। कोच मुकेश सरोहा ने बताया कि इन कराटे खिलाड़ियों ने बेहतर प्रदर्शन कर इस ग्रेडिंग को पास किया। जबकि संस्थान के महाप्रबंधक कंवर रविंद्र सैनी ने कहा कि खेलों से युवाओं को आगे बढ़ने का हौसला मिलता है। इस अवसर पर गंगा धाम के अध्यक्ष आचार्य पंडित निरंजन पाराशर, दीपक गोयल, संदीप गर्ग, विनय गोयल, अंशुल सरोहा, चेतन अनेजा, वंश मलिक व अम्बर ठाकुर आदि मौजूद रहे।

## एनएसएस कैंप आरंभ

**पानीपत।** राजकीय मॉडल संस्कृति वरिष्ठ माध्यमिक विद्यालय गांव मतलौडा में एनएसएस के सात दिवसीय शिविर का शुभारंभ किया गया। शिविर का उद्घाटन बीईओ मतलौडा अश्वनी कुमार द्वारा दीप प्रज्वलित कर किया गया। इस अवसर पर प्राचार्या सुषमा रावल, एनएसएस कार्यक्रम अधिकारी अंशु सिंह सिवाच, बिजेन्द्र सिंह हुड्डा, संदीप कुमार डीपीई, पवन कुमार, राजेश कुमार, मदन लाल, सुनीता देशवाल आदि उपस्थित रहे।

## प्रशासन ने जनसुनवाई की

**पानीपत।** जिला सचिवालय में आयोजित जनता समाधान शिविर में बाइस फरियादी अपनी समस्याएं लेकर पहुंचे। शिविर की अध्यक्षता सीईओ डॉ. किरण ने की। उन्होंने विभिन्न विभागों के अधिकारियों की उपस्थिति में फरियादियों की समस्याएं गंभीरता से सुनीं और संबंधित अधिकारियों को स्पष्ट व समयबद्ध दिशा-निर्देश जारी किए। इधर, डीएसपी सतीश वत्स ने आश्चर्य किया कि पुलिस से संबंधित प्रत्येक शिकायत पर त्वरित, निष्पक्ष और कानूनी कार्रवाई सुनिश्चित की जाएगी।

## अवैध कॉलोनियों पर कार्रवाई होगी

**पानीपत।** जिले में अवैध कॉलोनियों पर पूरी तरह रोक लगाने के उद्देश्य से उपस्थित डॉ. वीरेंद्र दहिया ने सख्त रुख अपनाते हुए स्पष्ट शब्दों में कहा कि किसी भी सूरत में अवैध कॉलोनियों को पनपने नहीं दिया जाएगा। जिला सचिवालय के सभागार में आज आयोजित जिला स्तरीय टास्क फोर्स (माइनिंग) की बैठक की अध्यक्षता करते हुए उपस्थित ने अधिकारियों को निर्देश दिए कि किसी भी भूमि की रजिस्ट्री से पहले उसकी पूरी जांच सुनिश्चित की जाए।

## पीडब्ल्यूडी की जीप रिलीज की

**पानीपत।** पानीपत की सिविल जज हिमानी मिल के कोर्ट ने मुआवजे का मुकदमा नहीं दिए जाने के कारण लोक निर्माण विभाग की कुर्क की गई सरकारी जीप एचआर-16-जीवी-3647 को रिलीज करने के आदेश जारी किए हैं। यह गाड़ी पिछले सात महीनों से अदालत के बेसमेंट में खड़ी थी, जिसे अब आधिकारिक कार्यों के लिए विभाग को वापस सौंप दिया जाएगा। कोर्ट ने स्पष्ट किया कि गाड़ी को बेसमेंट में रखने से कोई उद्देश्य सिद्ध नहीं हो रहा था, इसलिए इसे विभाग के काम के लिए रिलीज करना उचित है।

## वाहनों पर रिफ्लेक्टर टेप लगाई

**पानीपत।** जिला यातायात पुलिस धुंध में होने वाली सड़क दुर्घटनाओं पर अंकुश लगाने के लिए पर्यावरत है। यातायात पुलिस ने वीरवार को जीटी रोड पर सी से अधिक वाहनों पर रिफ्लेक्टर टेप लगाकर वाहन चालकों को जागरूक किया। इधर थानेदार अमिल ने बताया कि सर्दी के मौसम में कोहरे व धुंध के चलते सड़कों पर दृश्यता कम हो जाती है। ऐसे में सड़कों पर वाहन का प्रयोग करते समय अधिक सावधानी बरतनी होगी। वाहन मालिक एवं चालक अपने-अपने वाहनों के पीछे रिफ्लेक्टर टेप लगाएं। धुंध के मौसम में रिफ्लेक्टर टेप बहुत ही कारगर साबित होती है।

## नशे के विरुद्ध जागरूक किया

**पानीपत।** जिला पुलिस नशे के खिलाफ विशेष जागरूकता अभियान चलाए हुए है। वहीं, पुलिस की नशा मुक्त टीम ने वीरवार को साँक गांव में राजकीय स्कूल में पहुंचकर विद्यार्थियों को नशे के दुष्प्रभावों को जानकारी देकर नशे के खिलाफ प्रेरित किया। टीम ने इस दौरान विद्यार्थियों को नशे के दुष्प्रभावों और इससे होने वाले शारीरिक, मानसिक, आर्थिक और सामाजिक नुकसान के बारे में विस्तार से समझाया।

## पानीपत में पुरानी शूगर मिल नीलाम होगी

**पानीपत।** जिला सचिवालय में उपस्थित डॉ. वीरेंद्र दहिया की अध्यक्षता में पानीपत की-ऑपरेटिव शूगर मिल लिमिटेड से संबंधित विभिन्न प्रशासनिक, वित्तीय एवं तकनीकी मामलों में 12 सूत्रीय एजेंडे पर विचार-विमर्श हुआ। जिनमें मिल एवं आसक्की इकाई के कर्मचारियों को सेवानिवृत्ति के उपरांत विकिरता सुविधा प्रदान करने, कर्मचारियों को वर्दी भत्ता देने, पदेनगति से जुड़े मामलों तथा रिजर्व पदों पर भर्ती की शक्तियों को लेकर अहम प्रस्ताव शामिल रहे। बैठक में बाहरी गणना कंत्र केन्द्रों से गन्ने की खरीद पर झूठे प्रमाणों की सीमा, पुराने व अनुपयोगी प्लांट व मशीनरी की ई-टेंडर के माध्यम से बिक्री, पुरानी मिल एवं आसक्की इकाई की सिविल संरचनाओं की नीलामी, तथा मोलासिस की बिक्री से जुड़े प्रस्तावों पर भी चर्चा की गई। बैठक में यह भी स्पष्ट किया गया कि गन्ने की झुइनेस की वारंशिक प्रतियोगिता सीमा पहले से स्वीकृत सीमा के भीतर रही है, ऐसे में इस विषय पर प्रस्ताव को फिलहाल स्थगित रखने का सुझाव दिया गया।

## खबर संक्षेप

## चोरी वारदात को अंजाम देने वाला आरोपी पकड़ा

अंबाला। थाना साहा में दर्ज चोरी के मामले में पुलिस ने आरोपी अमित कुमार उर्फ मिता को गिरफ्तार किया है। परिव्रादी मंजीत सिंह ने 22 नवंबर 2025 को शिकायत दर्ज करवाई थी कि 19/20 नवंबर 2025 को आरोपी अमित कुमार व अन्य ने बैटरी, बिस्कुट अन्य सामान चोरी किया है। इस शिकायत पर पुलिस ने मामला दर्ज किया था। चोरी किया गया सामान पुलिस द्वारा पहले ही बरामद किया जा चुका है।

## धोखाधड़ी के मामले में आरोपी को दबोचा

अंबाला। थाना शहजादपुर पुलिस ने विदेश भेजने की धोखाधड़ी करने के मामले में आरोपी गुरप्रीत सिंह को गिरफ्तार किया है। आरोपी के खिलाफ पहले भी धोखाधड़ी के मामले दर्ज हैं। परिव्रादी मनीष कुमार ने 31 अक्टूबर 2025 को शिकायत दर्ज करवाई थी कि 23 जून 2023 को गांव कोडवा खुर्द में आरोपी गुरप्रीत सिंह ने विदेश भेजने के मामले में उससे (1 लाख 70 हजार रुपये) धोखाधड़ी से हड़प लिए। इस शिकायत पर पुलिस ने मामला दर्ज कर जांच शुरू की थी। अब आरोपी को गिरफ्तार कर उससे 1 लाख 50 हजार रुपये की नकदी, असल पासपोर्ट व अन्य कागजात बरामद किए गए हैं।

## गाली-गलौज करने पर एक व्यक्ति नामजद

जौड़। गांव गंगोली में पति को मकान के बाहर खड़े होकर गाली गलौज करने पर पिल्लूखेड़ा थाना पुलिस ने एक व्यक्ति के खिलाफ मामला दर्ज किया है। गांव गंगोली निवासी शोभापति ने पुलिस को दी शिकायत में बताया कि बीती देर रात उनके पड़ोसी नसीब ने उनके मकान के सामने खड़े हो कर गाली गलौज की। जब उन्होंने विरोध किया तो आरोपित ने बुरा अंजाम भुगतने की धमकी दी।

## युवती संदिग्ध हालात में लापता, मामला दर्ज

जौड़। गांव शाहपुर से युवती के संदिग्ध हालात में गायब होने पर सदर थाना पुलिस ने अज्ञात लोगों के खिलाफ मामला दर्ज किया है। गांव शाहपुर निवासी एक व्यक्ति ने पुलिस को दी शिकायत में बताया कि गत 23 जनवरी को उसकी बेटी घर से गायब हो गई। तलाशने तथा पृच्छात करके पर उसकी बेटी को कोई सुराग नहीं लगा। सदर थाना पुलिस ने शिकायत के आधार पर अज्ञात लोगों के खिलाफ मामला दर्ज कर जांच शुरू कर दी है।

## हैफेड कर्मियों ने मेजा मांगों को लेकर झापन

जौड़। अनुबंध कर्मचारी संघ हैफेड हरियाणा संबंधित भारतीय मजदूर संघ की कैथल में हुई प्रदेश कार्य समिति की बैठक के निर्णय के अनुसार वीरवार को हैफेड कर्मचारियों ने अपनी मांगों और समस्याओं का ज्ञापन डीसी के माध्यम से मुख्यमंत्री, मुख्य सचिव व सहकारिता मंत्री को भेजा।

## सीआरएसयू में 100 कुंडिया हवन 01 को

जौड़। नो नशा पेशन अभियान के अंतर्गत आर्य युवा समाज डीएवी पब्लिक स्कूल अंबाला एस्टेट जौड़ के छात्रों द्वारा एक फरवरी को चौधरी रणबीर सिंह विश्वविद्यालय जौड़ के प्रांगण में 100 कुंडिया हवन किया जाएगा। इसकी अध्यक्षता विश्वविद्यालय के कुलपति डा. रामपाल सिंह सैनी करेंगे। हरियाणा सूचना आयोग के सदस्य कर्मवीर सैनी और हरियाणा साहित्य और संस्कृत अकादमी पंचकूला के निदेशक डा. धर्मदेव विद्यार्थी विशिष्ट अतिथि होंगे।

## विवि के शिक्षा विभाग में शैक्षणिक ऑडिट संपन्न

जौड़। चौधरी रणबीर सिंह विवि के कुलपति प्रो. राम पाल सैनी के मार्गदर्शन में शिक्षा विभाग संकाय में शैक्षणिक गुणवत्ता अनुसंधान तथा शिक्षण अधिगम प्रक्रियाओं को और अधिक सुदृढ़ एवं गतिमान बनाने के उद्देश्य से शैक्षणिक ऑडिट का आयोजन तार्किक एवं तकनीकी रूप से सफलतापूर्वक संपन्न किया गया। यह शैक्षणिक प्रक्रिया विश्वविद्यालय के दिशा-निर्देशों के अनुरूप शिक्षा क्षेत्र में भविष्य की संभावनाओं को ध्यान में रखते हुए आयोजित की गई।

## प्राथमिकता के आधार पर शिकायतों का समाधान करें संबंधित विभागों के अफसर

## पूर्व राज्यमंत्री ने सुनीं आमजन की शिकायतें, निपटाने का दिया भरोसा

मुख्यमंत्री नायब सिंह सैनी के कुशल मार्गदर्शन में तरवकी कर रहा प्रदेश

हरिभूमि न्यूज अंबाला

पूर्व राज्यमंत्री असीम गोयल नन्गौला ने वीरवार को अपने निवास स्थान पर अंबाला शहर विधानसभा क्षेत्र से आए लोगों की समस्याएं सुनीं। उन्होंने अधिकारियों को प्राथमिकता के आधार पर सभी लोगों की समस्याओं के समाधान के आदेश दिए। पूर्व राज्यमंत्री असीम गोयल ने इस मौके पर यह भी कहा कि लोगों की समस्याओं का प्राथमिकता से समाधान हो। इसके लिए मुख्यमंत्री नायब सिंह सैनी के कुशल मार्गदर्शन में जिला स्तर व उपमंडल स्तर पर समाधान शिविर आयोजित किए जा रहे हैं। मकसद लोगों की समस्याओं का समय रहते समाधान करवाना है।

गोयल के समक्ष जनसुनवाई कार्यक्रम के तहत बिजली निगम, पेंशन, जन स्वास्थ्य विभाग, सड़कों की मरम्मत व विकास



अंबाला। लोगों की समस्याएं सुनते पूर्व राज्यमंत्री असीम गोयल।

कार्यों से संबंधित समस्याएं लिखित में रखी गईं। उन्होंने सभी लोगों को आश्वासन दिया कि प्राथमिकता के आधार पर उनकी समस्याओं का निपटारा होगा। उन्होंने यह भी कहा कि कोई भी व्यक्ति वीरवार को उनके आवास पर आकर अपनी या अपने क्षेत्र की सामूहिक समस्या को रख सकता है। इस मौके पर पूर्व डिट्टी मेयर राजेश मेहता, पूर्व सोनियर डिट्टी मेयर मीना दीगरा, मंडल अध्यक्ष दिनेश लदाना, मार्केट कमिटी के चेयरमैन जसविंदर सिंह उगाड़ा, विधानसभा संयोजक रिंतेश गोयल, पूर्व सदस्य हितेश जैन, सरदूल सिंह, गुरप्रीत सिंह शाना, अजय चावला, रोमी ग्रेवर, आशु सैनी, संजीव गोयल टोनी, गुरजेंट सिंह गोल्डी भी मौजूद रहे।

## समर्थकों सहित नडियाली सरपंच भाजपा में शामिल

रोशनपुर के भी कई ग्रामीण भाजपा में आए, पूर्व मंत्री असीम गोयल और जिलाध्यक्ष ने पटका पहनाकर किया पार्टी में शामिल

हरिभूमि न्यूज अंबाला

केंद्र एवं प्रदेश सरकार की जनहितैषी नीतियों से प्रभावित होकर आज अंबाला शहर विधानसभा क्षेत्र के गांव नडियाली के सरपंच कुलवंत सिंह तथा गांव रोशनपुर से बड़ी संख्या में लोग भारतीय जनता पार्टी में शामिल हुए। पूर्व राज्य मंत्री असीम गोयल



भाजपा में शामिल हुए ग्रामीण।

## रोशनपुर से ये हुए भाजपा में शामिल

सुभाष चंद, बलकार सिंह, जय भगवान, रुक्मा राम, मेहर सिंह, कृष्ण लाल, बलवंत सिंह, नरिंदर मोहित, सुखबीर सिंह, प्रतेह सिंह, ज्ञान चंद, गेजा राम, बलबीर सिंह, माम चंद, नजीरा खान, तरसेम, बीरा राम, के.के. सिंह, पवन कुमार, हरखा फौजी, रमजान नरेश कुमार, रमजानदीप भाजपा में शामिल हुए। सभी का पूर्व राज्य मंत्री असीम गोयल और भाजपा अंबाला जिलाध्यक्ष मनदीप राणा ने पटका पहनाकर स्वागत किया।

और भाजपा अंबाला जिलाध्यक्ष मनदीप राणा ने सभी सदस्यों को भाजपा का पटका पहनाकर पार्टी में विधिवत रूप से पार्टी में शामिल कराया।

भाजपा जिलाध्यक्ष मनदीप राणा ने कहा कि गांवों से मिल रहे जनसमर्थन से स्पष्ट है कि जनता का विश्वास भाजपा की नीतियों पर लगातार मजबूत हो रहा है। उन्होंने विश्वास जताया कि पार्टी

में शामिल हुए सभी कार्यकर्ता संगठन को और अधिक सशक्त बनाने का कार्य करेंगे। इस अवसर पर भाजपा मंडल अध्यक्ष गुरजेंट सिंह, दिनेश लदाना, मार्केट कमिटी चेयरमैन जसविंदर सिंह, जिला महामंत्री करमचंद गोल्डी, संजीव गोयल, रिंतेश गोयल, रघुबीर सिंह नडियाली व अन्य गणमान्य मौजूद रहे।

## छात्रों ने यातायात के निमयों के पालन की ली शपथ

एक हजार स्कूलों में गूजी सड़क सुरक्षा की शपथ, बच्चों ने लिया हार्दसे रोकने का संकल्प

हरिभूमि न्यूज अंबाला

जिले में सड़क दुर्घटनाओं पर लगाम कसने के लिए वीरवार को ऐतिहासिक पहल देखने को मिली। जिले के लगभग एक हजार सरकारी और निजी स्कूलों में एक साथ सड़क सुरक्षा को लेकर शपथ अभियान चलाया गया। जिला शिक्षा अधिकारी सुधीर कालड़ा



अंबाला। शपथ लेते स्कूली छात्र।

फोटो: हरिभूमि

और क्षेत्रीय यातायात अधिकारी सुशील कुमार के आह्वान पर प्रार्थना सभा के दौरान हजारों विद्यार्थियों व शिक्षकों ने यातायात नियमों के पालन और समाज को जागरूक करने का संकल्प लिया। अभियान के तहत जिले भर के स्कूलों में प्रशासनिक अधिकारी व समाजसेवी संस्थाओं के प्रतिनिधि

पहुंचे। अंबाला शहर के बलदेवनगर स्थित पीएम श्री राजकीय वरिष्ठ माध्यमिक विद्यालय में जिला शिक्षा अधिकारी सुधीर कालड़ा स्वयं उपस्थित हुए। उनके साथ भारत विकास परिषद के सदस्य विनोद जांगड़ा और आशा जांगड़ा भी मौजूद रहे। विद्यालय पहुंचने पर

प्रधानाचार्य सतबीर सैनी ने अतिथियों का स्वागत किया। बच्चों को संबोधित करते हुए जिला शिक्षा अधिकारी सुधीर कालड़ा ने कहा कि सड़क पर होने वाली अधिकतर दुर्घटनाएं लापरवाही, नियमों की अनदेखी और वाहन चलाते समय मोबाइल फोन के इस्तेमाल के कारण होती हैं। उन्होंने स्पष्ट शब्दों में कहा कि सावधानी ही सबसे बड़ा बचाव है। उन्होंने हेलमेट और सीट बेल्ट के अनिवार्य उपयोग, यातायात संकेतों के पालन और सुरक्षित व्यवहार अपनाने पर जोर दिया। कार्यक्रम के अंत में विद्यार्थियों को सड़क सुरक्षा की शपथ दिलाकर उन्हें अपने परिवार और समाज तक यह संदेश पहुंचाने का आह्वान किया गया।

## 200 विद्यार्थियों ने एक किलोमीटर की दौड़ लगाकर स्वदेशी अपनाओ का संदेश दिया

हरिभूमि न्यूज अंबाला

राजकीय मॉडल संस्कृति वरिष्ठ माध्यमिक विद्यालय में स्वदेशी संकल्प दौड़ का आयोजन प्रधानाचार्य मंजू बाला की अध्यक्षता में किया गया।

कार्यक्रम का उद्देश्य विद्यार्थियों एवं आमजन में स्वदेशी वस्तुओं के उपयोग को बढ़ावा देना रहा। कार्यक्रम संयोजक रणजीत सिंह ने बताया कि इस अवसर पर विद्यालय के लगभग 200 विद्यार्थियों ने एक किलोमीटर की दौड़ लगाकर स्वदेशी अपनाओ का संदेश दिया। दौड़ के दौरान विद्यार्थियों ने स्वदेशी से संबंधित नारे लगाए तथा हाथों में स्वदेशी को



बराड़ा। कार्यक्रम में भाग लेते हुए प्रतिभागी।

फोटो: हरिभूमि

प्रोत्साहित करने वाले पोस्टर लेकर जागरूकता फैलाई। इस आयोजन में उप-प्रधानाचार्य रीना रानी, प्राध्यापक कल्पित जैन एवं अध्यापिका अनुराधा गुप्ता का विशेष सहयोग रहा। उन्होंने विद्यार्थियों को वोकेल फॉर लोकल,

स्वदेशी निर्माण एवं कौशल विकास के सहत्व से अग्रगत कराया और स्वदेशी उत्पादों को अपनाने के लिए प्रेरित किया। विद्यालय परिवार द्वारा आयोजित यह कार्यक्रम स्वदेशी के प्रति जागरूकता फैलाने की दिशा में एक सराहनीय पहल रहा।

## महिला चिकित्सक ने पति पर लगाया उप्तीड़न का आरोप

वर्लीनिक में तोड़फोड़ व गहने झड़पने के आरोप में केस दर्ज

हरिभूमि न्यूज अंबाला

अंबाला छावनी की डिफेंस कॉलोनी की एक महिला डॉक्टर की शिकायत पर पुलिस ने शिक्षक पति के खिलाफ केस दर्ज किया है। पीड़िता ने पति पर मारपीट और मानसिक प्रताड़ना व होम्योपैथिक क्लीनिक तहस-नहस करने और सोने के जेवर हड़पने के भी आरोप लगाए हैं। कैथल की रहने वाली निर्मला कुमारी ने पुलिस को दी शिकायत में बताया कि साल 2016 में उनकी शादी नरेश कुमार के साथ हुई थी। आरोप है कि शादी के कुछ

समय बाद उन्हें पता चला कि पति पर पहले से दुष्कर्म का केस दर्ज है। जब निर्मला ने इस बारे में पूछा तो उनके साथ गाली-गलौज और मारपीट शुरू कर दी गई। पीड़िता का आरोप है कि उनके पति और भाई की मृत्यु के बाद पति ने आर्थिक रूप से प्रताड़ित करना शुरू कर दिया। मार्च में आरोपी नरेश ने उसका होम्योपैथिक क्लीनिक पूरी तरह तोड़ दिया, इससे वह आर्थिक रूप से टूट गईं। आरोपी ने उनके 10.8 ग्राम सोने के जेवर और 63 हजार रुपये की नकदी भी अपनी मां को दिलवा दिए और वापस मांगने पर जान से मारने की धमकी दी। महिला का कहना है कि आरोपी पति उसकी बेटी को भी डरा-धमकाए अपने साथ ले गया है और वो किराए के कमरे में रहने को मजबूर है।

## संत रविदास जयंती पर निकाली प्रभातफेरी

हरिभूमि न्यूज अंबाला



अंबाला। प्रभातफेरी के दौरान मौजूद ग्रामीण।

फोटो: हरिभूमि

## संत रविदास जयंती पर निकाली जाएगी शोभायात्रा

अंबाला। संत शिरोमणी श्री गुरु रविदास की 649वीं जयंती के उपलक्ष्य में शुक्रवार को अंबाला शहर मोतीनगर से मध्य शोभायात्रा का आयोजन किया जाएगा। डॉ. भीमराव अंबेडकर जन कल्याण समा द्वारा इस शोभायात्रा का आयोजन किया जा रहा है। सभा के प्रधान बंटी कुमार ने बताया कि हर वर्ष की भांति इस वर्ष संत शिरोमणी गुरु रविदास की जयंती हर्षोल्लास के साथ मनाई जाएगी। उन्होंने कहा कि संत शिरोमणी गुरु रविदास की शिक्षाएँ सर्व समाज के लिए हैं। उन्होंने कहा कि प्रदेश सरकार द्वारा संत महापुरुषों की जयंती सरकारी तौर पर मनाकर उनका सम्मान करने का काम किया गया है। उन्होंने कहा कि शुक्रवार को शोभायात्रा मोतीनगर गुरुद्वारा से शुरू होकर मानव चौक, डीडल्लूपस कॉलोनी, सोनिया कॉलोनी होते हुए रणजीत नगर, महावीर नगर होते हुए वापिस मोतीनगर गुरुद्वारा में आकर संपन्न होगी।

कुमार, कर्नल, रामजी दास, राम रेवती रमन, लक्ष्मी देवी, राजबला, अवतार, रावत, गुरदास, प्रह्लाद राम, पालो देवी शामिल रहे।

## नौ दिवसीय भागवत गीता सत्संग समारोह के समापन पर बोले कमलानंद गिरि महाराज

## अंधकार को मिटाने का एकमात्र साधन ज्ञान का प्रकाश

हरिभूमि न्यूज अंबाला

श्री कल्याण कमल आश्रम हरिद्वार के महामंडलेश्वर स्वामी कमलानंद गिरि महाराज ने श्री रघुनाथ मंदिर में चल रहे भगवतज्ञा एवं श्रीमद् भागवत प्रवचन के समापन समारोह पर कहा कि अंधकार तलवार से कट नहीं सकता, बम से फट नहीं सकता, पानी से धुल नहीं सकता, हवा से उड़ नहीं सकता। गायत्री मंत्र पढ़ने से समापन नहीं हो सकता। उन्होंने कहा कि अंधकार को मिटाने का एक ही साधन है प्रकाश। इसी तरह अज्ञान



अंबाला। कथा में उपस्थित श्रद्धालु और प्रवचन करते कमलानंद गिरि महाराज।

को केवल ज्ञान से ही दूर किया जा सकता है। स्वामी कमलानंद ने बताया कि युद्ध की सभी तैयारी हो चुकी थी। दोनों सेना आमने-सामने खड़ी हो

चुकी हैं। शंख ध्वनि हो चुकी थी। अर्जुन ने दोनों सेनाओं के बीच में यह कहते हुए अश्व-शस्त्र डाल दिए कि मैं युद्ध नहीं करूंगा। तब भगवान ने कहा

अर्जुन! उठ, युद्ध के लिए खड़ा हो। केवल माला जपना ही भजन नहीं है, हक के लिए लड़ना भी भजन है। कर्म ही भगवान की पूजा है।

## कर्तव्य का सही नीति से पालन ने मिलता है पुण्य

कमलानंद गिरि महाराज ने आगे बताया कि हर व्यक्ति यदि अपने कर्तव्य का सही नीति से पालन करता रहे तो भी परमात्मा की प्राप्ति हो सकती है। जो व्यक्ति कर्म करता है स्वयं में बैदगामी को नहीं आने देता, इच्छाओं के प्रति आसक्त नहीं होता, फल की इच्छा नहीं करता, वह व्यक्ति कर्म करता हुआ भी ईश्वर को प्राप्त कर लेता है। जो अपना कर्तव्य समझकर घर बैठकर कर्म कर रहा है उसका कर्म भी पूजा है। महाराज ने आगे बताया कि अर्जुन ने जब शस्त्र डाल दिए तो कृष्ण ने कहा कि इस हृदय की दुर्बलता को तुम छोड़ो। पार्थ! उठकर युद्ध के लिए खड़े हो जाओ। यह युद्ध अर्जुन ने हथ जोड़ दिए, आंखों में आंसू भर लिए और बोले कि कल तक जिनकी मैं फूलों के हारों से पूजा करता रहा मैं उन पर बाण चलाऊं द्रोणाचार्य हमारे पूजनीय गुरु हैं। हमारे दादा भीष्म पितामह जिनके कर्म में पुरुषों से पूजा करता रहा, ये दोनों पूजने योग्य हैं। मैं इन पर अस्त्र शस्त्र नहीं चला सकता। यद्यपि हमारे शस्त्र कहते हैं कि युद्ध में पिता भी पुत्र को ललकारे तो उससे पाठ नहीं दिखानी चाहिए। गुरु से भी लड़ना पड़े तो लड़ो। तब भगवान कृष्ण ने उन्हें गीता ज्ञान दिया तब अर्जुन युद्ध को तैयार हुए।